

बूंदी में पटाखे फेंकने के विवाद में 19 वर्षीय युवक की चाकू मारकर हत्या

दोस्तों के साथ दीपावली मनाने घर से बाहर गया था, जहां पटाखा फेंकने पर झगड़ा हो गया था

बूंदी, (निंस्)। शहर के सदर थाना क्षेत्र में सोमवार रात्रि को शहर के एक परिवार की दीपावली की खुशियां उसे समय मातम में बदल गई, जब सिलोर रोड पर पटाखा फेंकने को लेकर हुए विवाद में एक 19 वर्षीय युवक को चाकू मारकर हत्या कर दी गई।

सदर थाना अधिकारी रमेश आर्य ने जानकारी देते हुए बताया कि शहर के रावला का चौक नाहर का चोहट्टा निवासी विष्णु सैनी पुत्र हेमराज अपने दोस्तों के साथ दीपावली मनाने घर से बाहर गया हुआ था, जहां पटाखा फेंकने को लेकर हुए झगड़े में कुछ युवकों ने उसको चाकू मार दिया जिसकी इलाज के दौरान उसकी जिला अस्पताल में मौत हो गई।

सदर थानाधिकारी ने बताया कि रात्रि को थाना क्षेत्र में चाकूबाजी में युवक की हत्या की सूचना मिलते ही जिला अस्पताल पहुंचे और शव को कब्जे में लेकर जिला अस्पताल की मोर्चरी में रखवाया, जहां सुबह नौ बजे परिजनों की मौजूदगी में शव का पोस्टमार्टम करा कर शव परिजनों को सौंप दिया। वहीं परिजनों द्वारा पुलिस को दी रिपोर्ट में बताया कि विष्णु



पुलिस ने घटना का पर्दाफाश करते हुए एक आरोपी को बापदाई गिरफ्तार किया।

गोपाल सिंह प्लाजा पेट्रोल पंप में पेट्रोल भरने का कार्य करता था रात्रि 9:30 बजे उसके दोस्त सुरजीत व आदित्य व एक अन्य दोस्त घर पर आए और उसे अपने साथ लेकर चले गए। रात्रि को विष्णु के फोन से लखन का फोन आया कि विष्णु को चाकू मार दिया है। अस्पताल में आ जाओ जहां विष्णु मृत अवस्था में मिला। परिजनों ने आरोपियों को जल्द गिरफ्तार करने

व परिवार के इकलौते सहारे की मौत होने पर एक करोड़ के मुआवजे की मांग की है। वहीं समाज के लोगों ने मुआवजा नहीं देने व आरोपियों को गिरफ्तार नहीं करने तक शव लेने से मना कर दिया।

सूचना पर तहसीलदार अर्जुन लाल मीणा थाना अधिकारी कोतवाली भंवर सिंह मौके पर पहुंचे और परिजनों से समझाइश करने का प्रयास शुरू

किया। इसके बाद नियम अनुसार अधिक से अधिक आर्थिक सहायता दिलाने एवं आरोपियों को जल्द गिरफ्तार करने के ठोस आश्वासन के बाद परिजन माने व शव को अपने साथ ले गए।

वहीं सदर थाना पुलिस के मामले में त्वरित कार्रवाई करते हुए कुछ युवकों को डिटेन किया है जिनसे पूछताछ की जा रही है। पुलिस ने

■ एक करोड़ की सहायता राशि एवं आरोपियों की गिरफ्तारी पर अड़े परिजन, समझाइश पर मामला शांत हुआ

मामले की जांच शुरू कर दी है। बूंदी शहर के प्रमुख जनों ने लगातार बढ़ रही चाकूबाजी की घटनाओं एवं युवा पीढ़ी द्वारा चाकू रखने के क्रेज पर चिंता जताते हुए शहर में मोटरसाइकिलों पर समूह के रूप में घूमने वाले युवाओं की गहनता से तलासी लेने व कठोर कार्रवाई की मांग की है।

मामले की गंभीरता को समझते हुए जिला पुलिस अधीक्षक राजेंद्र कुमार मीणा के निर्देश पर गठित पुलिस टीम व डीएसटी टीम ने अथक प्रयास करते हुए मामले में त्वरित कार्रवाई कर 24 घंटे में ही घटना का पर्दाफाश करते हुए एक आरोपी को बापदाई गिरफ्तार किया एवं दो बिधि के विरुद्ध संघर्षरत किशोर को निरुद्ध किया है।

भोपालगढ़ डीएसपी भूराराम खिलेरी एपीओ

जोधपुर, (कांस्)। जिले के भोपालगढ़ में भाजपा के मंडल महामंत्री हेमंत शर्मा के साथ पुलिस द्वारा मारपीट कर डिटेल करने के मामले में राज्य सरकार ने भोपालगढ़ वृत्ताधिकारी भूराराम खिलेरी को एपीओ कर दिया है। इस दौरान उनका मुख्यालय जयपुर में रखा गया है। इस मामले में दो पुलिसकर्मियों को पहले ही लाइन हाजिर किया जा चुका है। इसके साथ ही सरकार ने अधिकारियों को सख्त संदेश दिया है कि यदि पाटी के पदाधिकारी या कार्यकर्ता को बिना कारण परेशान किया गया तो सरकार बख्शगी नहीं।

भाजपा जोधपुर देहात जिलाध्यक्ष त्रिभुवन सिंह भाटी ने बताया कि कुछ दिनों पहले भोपालगढ़ मंडल के महामंत्री हेमंत शर्मा द्वारा फेसबुक पर पुलिस को लेकर कुछ टिप्पणियां की थी। इस पर पुलिस ने शुक्रवार रात को उन्हें घर से उठाया और थाने में मारपीट की। इसको लेकर एतलज बताया गया था। पहले एएसआई गोविंदराम और हैड कॉन्स्टेबल दिलीप को हटाया गया था। पूरे प्रकरण की शिकायत मुख्यमंत्री तक की गई और डिप्टी एसपी के खिलाफ कार्रवाई की मांग की गई। इसके बाद पुलिस महानिदेशक राजीव शर्मा ने उन्हें एपीओ कर दिया। मंगलवार शाम को जैसे ही डीजीपी कार्यालय से डीएसपी खिलेरी को एपीओ करने का आदेश जारी हुआ भाजपा युवा कार्यकर्ता

■ भाजपा मंडल महामंत्री के साथ मारपीट करने का मामला

■ मामले में दो पुलिसकर्मों पहले ही लाइन हाजिर हो चुके हैं

सड़कों पर उतर आए। भाजपा नेताओं ने पटाखे फोड़े, नारेबाजी की और एक-दूसरे को मिठाई खिलाई। कार्यकर्ताओं ने कहा कि यह फैसला उनकी शिकायतों और लंबे समय से चल रहे संघर्ष का नतीजा है।

इस घटना को लेकर जिलाध्यक्ष भाटी शनिवार को अपनी कार्यकारिणी के सदस्यों के साथ भोपालगढ़ थाने गए थे। उन्होंने वहां नहरी नाराजगी जताई और पुलिस के खिलाफ प्रदर्शन किया। उन्होंने कहा कि वह यह बात मुख्यमंत्री तक पहुंचाएंगे। भाटी की नाराजगी को देखते हुए एसपी नारायण टोगस ने एडिशनल एसपी भोपाल सिंह को थाने में भेजा था। वहां भाटी ने उन्हें खरी-खोटी सुनाई। इसके बाद दो पुलिस कर्मियों को थाने से हटाया गया। भाजपा नेताओं ने डिप्टी एसपी पर आरोप लगाया था कि वह उनके कार्यकर्ताओं को निशाना बना रहे हैं।

गुंदोज चौकी इंचार्ज चंपालाल की हादसे में मौत

पाली, (नि.सं.)। गुंदोज चौकी इंचार्ज चंपालाल दुषटना में गंभीर घायल हो गए। पाली के बांगड़ अस्पताल में चिकित्सकों ने उन्हें मृत घोषित किया। गुंदोज चौकी के बाहर वाहन चेकिंग के दौरान हादसा हुआ। उनका अंतिम संस्कार राजकीय सम्मान के साथ किया गया। जानकारी के अनुसार बाइक सवार ने चपेट में ले लिया था। अतिरिक्त पुलिस अधीक्षक विपिन शर्मा, पुलिस उप अधीक्षक ग्राामीण रतनाराम देवासी सहित पुलिस विभाग के कई अधिकारी बांगड़ अस्पताल पहुंचे।

दीपावली की रात महिला ने पुरुष मित्र से पति का अपहरण करवाया, मारपीट कर फेंका

नवलगढ़, (निंस्)। दीपावली की रात महिला ने पुरुष मित्र से पति का अपहरण करवाया। इसके बाद पति के हाथ पैर तोड़कर अधमरा करके जोहड़ में डाल गए। घायल व्यक्ति की पहचान छोटा बस स्टैंड निवासी कैलाश माहिच के रूप में हुई है।

जानकारी के अनुसार शहर के छोटा बस स्टैंड के पास दीपावली की रात करीब नौ बजे बाइक पर अपने घर जा रहे युवक कैलाश माहिच (35) पुत्र ईश्वरलाल मेघवाल निवासी वार्ड 11 छोटा बस स्टैंड नवलगढ़ को कुछ बदमाश जबरन अपहरण कर कैपर गाड़ी में डाल ले गए। त्योंहार के दिन अचानक हुए अपहरण की खबर फैलते ही शहर में दहशत का माहौल हो गया। काफी तलाश करने के बाद भी कैलाश का पता नहीं चला। अगले दिन सुबह किसी ने पुलिस को सूचना दी कि छोटी बिड़ौदी के पास जोहड़ में एक व्यक्ति घायल अवस्था में पड़ा हुआ है। इसके बाद 108 एंबुलेंस उसे लेकर नवलगढ़ जिला अस्पताल पहुंची तो घायल व्यक्ति की पहचान छोटा बस स्टैंड निवासी कैलाश माहिच के रूप में हुई। चिकित्सकों ने तुरंत घायल का उपचार शुरू किया तो अन्य गंभीर चोटों के अलावा कैलाश का एम्स-रे किया तो दोनों पैर में फ्रैक्चर मिले।

कैलाश ने बताया कि इन लोगों ने बिड़ौदी



घायल को गंभीर अवस्था में अस्पताल में भर्ती कराया।

की जोहड़ में ले जाकर सरियों और डंडों से मारपीट कर अधमरा करके छोड़ गए। गंभीर हालत होने पर नवलगढ़ जिला अस्पताल से कैलाश को सीकर रैफर कर दिया गया। सीकर में भी चिकित्सकों ने सोमवार रात्रि को ही जयपुर के लिए रैफर कर दिया गया। कैलाश जयपुर एसएमएस अस्पताल के ट्रामा सेंटर में भर्ती है जहां उसकी हालत नाजुक बनी हुई है। अस्पताल में नवलगढ़ थानाधिकारी सीआई राधेश्याम सांखला ने पुलिस टीम के साथ पहुंचकर पर्चा बयान लिया।

मारपीट की घटना के पीड़ित कैलाश माहिच ने पुलिस को बताया कि दीपावली की रात सोमवार को करीब 8.30 बजे मैं व मेरा दोस्त महेंद्र सैनी जयपुरिया स्कूल के पास से मोटरसाइकिल पर घर जा रहे थे। तभी एक बिना नंबर की कैपर गाड़ी मोटरसाइकिल के आगे लगाकर छोटी बिड़ौदी निवासी संदीप भास्कर व 4-5 अन्य ने जबरन कैपर में डालकर अपहरण कर लिया। छोटी बिड़ौदी के जोहड़ में ले जाकर पाइपों व सरियों से मारपीट की।

पुलिस ने पर्चा बयान के आधार पर जानलेवा हमला तथा एससी/एसटी के तहत मामला दर्ज कर जांच शुरू कर दी है।

मारपीट के पीड़ित कैलाश माहिच ने बताया कि उसकी शादी नूनियां गोठड़ा निवासी संगीता से वर्ष 2011 में हुई थी। जिससे उनके 12 वर्षीय पुत्र व सात वर्षीय पुत्री सहित दो बच्चे भी हैं। करीब चार वर्ष पूर्व उसकी पत्नी छोटी बिड़ौदी निवासी संदीप से गुप्तचुप दोस्ती के चलते बच्चों व पति को छोड़कर संदीप के साथ चली गई

■ पति के हाथ-पैर तोड़कर अधमरा करके जोहड़ में डाल गए महिला के पुरुष मित्र

■ घायल को जयपुर एसएमएस अस्पताल के ट्रामा सेंटर में भर्ती कराया, हालत गंभीर

और उसके साथ लिवइन में रहने लगी। दीपावली के दिन वह अचानक कैलाश के घर नवलगढ़ पहुंची। कैलाश ने उसे घर से निकल जाने के लिए कहा तो बोली कि वह बच्चों से मिलने आई है। इसी दौरान दोनों ने तीखी नॉक-शॉक हुई और कैलाश को जान से मारने व हाथ पांव तुड़वाने की धमकी देकर संगीता वहां से चली गई। कुछ ही घंटों बाद रात को कैलाश का अपहरण कर लिया गया।

सीआई राधेश्याम सांखला, थानाधिकारी नवलगढ़ का कहना है कि पीड़ित के पर्चा बयान के आधार पर मामला दर्ज करके जांच की जा रही है। पुलिस टीम आरोपियों को गिरफ्तारी के लिए लगातार दबिश दे रही है। शीघ्र ही आरोपियों को गिरफ्तार कर मामले का खुलासा किया जाएगा।

30 लाख के जेवर चुराने वाले दो जने गिरफ्तार

■ घर में आने-जाने के दौरान रेकी की थी, अन्य वारदातों का भी खुलासा हुआ

बीकानेर, (निंस्)। अरजनसर क्षेत्र में हुई चोरी का पुलिस ने पर्दाफाश कर दिया है। एक सप्ताह में पुलिस ने न सिर्फ चोरी करने वालों को बल्कि चोरी हुए जेवरात भी बरामद कर लिए हैं। 30 लाख रुपए से ज्यादा की इस चोरी के मामले में महानज पुलिस को बड़ी सफलता मिली है। जिस घर से चोर ने तीस लाख रुपए के गहने चोरी किए थे, उसका पहले से वहां आना-जाना था। इतना ही नहीं वो खुद कुछ दिन पहले ही जेल से जमानत पर बाहर आया था। स्वरूप कंवर पत्नी जालम सिंह राजपूत निवासी आरसीपी कॉलोनी अरजनसर ने पुलिस को रिपोर्ट दी थी कि पंद्रह अक्टूबर को दिन में करीब बारह से एक बजे के बीच अज्ञात चोरों ने घर में रखे सैंदूक का ताला तोड़कर 1 लाख 17 हजार रुपए नगद व पुत्रवधु मंजू कंवर व मेरे सोने-चांदी के करीब

20 साल के युवक को सोते-सोते साइलेंट अटैक आया, मौत

बीकानेर, (निंस्)। 20 साल के युवक को सोते-सोते अटैक आ गया। पिता ने उसे चाय पीने के लिए आवाज दी तो वो उठा ही नहीं। परिजन उसे अस्पताल लेकर गये, जहां डॉक्टरों ने उसे मृत घोषित कर दिया। मामला बीकानेर के कोटगेट थाना इलाके की वाल्मिकी बस्ती की छोटी गुवाड़ का है। परिजनों ने देर रात मर्ग दर्ज करवाई है। कोटगेट पुलिस ने मर्ग दर्ज करके मामले की जांच शुरू की है। जांच हेड कॉन्स्टेबल प्रवीण को सौंपी गई है।

हेड कॉन्स्टेबल प्रवीण ने बताया कि वाल्मीकि बस्ती में रहने वाले

■ पिता ने चाय के लिए आवाज दी तो उठा ही नहीं, बाहर से लौट कर सोया था

अभिषेक तेजी (20) पुत्र श्रवण तेजी की मौत हो गई है। प्रथम दृष्टया मामला साइलेंट अटैक का माना जा रहा है। हेड कॉन्स्टेबल प्रवीण ने बताया कि पिता श्रवण ने रिपोर्ट में कहा कि बेटा अभिषेक हमेशा की तरह शाम को घर लौटा और अपने कमरे में जाकर सो

में चोरी की वारदात को अंजाम दिया गया। आरोपी संदीप उर्फ काला सिंह की ओर से पुलिस थाना छत्तरगढ़ के गांव खरबारा से मोटरसाइकिल चोरी करना बताया आरोपी संदीप उर्फ काला सिंह ने पुलिस थाना जय नारायण व्यास कॉलोनी से टेम्पो चोरी स्वीकार की। आरोपी संदीप उर्फ काला सिंह के द्वारा अलग-अलग थानों में करीब 9 प्रकरण दर्ज हैं तथा वर्तमान में आरोपी पुलिस थाना छत्तरगढ़ थाने का भगोड़ा है। आरोपी मालमसिंह अरजनसर गांव का ही रहने वाला है जो पीड़िता के परिवार से पूर्व से ही परिचित था, जो करीब ढाई साल जेल में रहकर कुछ महीने पहले ही जमानत पर बाहर आया है। दोनों आरोपी पूर्व से ही जानकार हैं। बीकानेर शहर में किराए का मकान लेकर रहते हैं। योजना बनाकर वारदात का अंजाम देते हैं।

रक्षा मंत्री राजनाथसिंह आज जैसलमेर आएंगे

जैसलमेर, (नि.सं.)। रक्षा मंत्री राजनाथसिंह गुरुवार को दो दिवसीय यात्रा पर जैसलमेर पहुंचेंगे। सिंह जैसलमेर से सटे भारत-पाकिस्तान बॉर्डर पर रहेंगे। रक्षा मंत्री जैसलमेर में होने वाली तीन दिवसीय आर्मी कमांडर्स कॉन्फ्रेंस में हिस्सा लेने के लिए सिंह आ रहे हैं। इस कॉन्फ्रेंस में वे सेना के अधिकारियों के साथ देश की सुरक्षा व्यवस्था और सैन्य तैयारियों को लेकर चर्चा करेंगे। इस दौरान वे लोंगेवाला में जवानों से भी बातचीत करेंगे। तीन दिन चलने वाली इस कॉन्फ्रेंस में देश की सीमाओं की मौजूदा स्थिति, तकनीकी बदलावों और आने वाले वर्षों में सैन्य क्षमताओं को मजबूत करने के मुद्दों पर विचार किया जाएगा। इस बार की कॉन्फ्रेंस को सेना ने सुधारों का वर्ष का हिस्सा बताया है। इस दौरान सेना नेतृत्व एन॰ब्लू॰, तकनीकी सुधारों, और आधुनिक युद्ध की तैयारियों पर चर्चा करेंगे। लक्ष्य यह है कि सेना को अधिक टेक्नोलॉजी ड्रिवन और फ्यूचर रेडी फोर्स बनाया जाए। अपने दौर के दौरान रक्षा मंत्री राजनाथसिंह जैसलमेर के आर्मी वॉर्म्स म्यूजियम पहुंचेंगे। यहां वे “शौर्य पार्क” और “कैन्टस पार्क” का उद्घाटन करेंगे। दौरे के पास पहुंचते ही डेलंगा गांव की तरफ से आ रही एक तेज रफ्तार बाइक से जोरदार टक्कर हो गई। हादसे में विजय, उसकी पत्नी रेखा, बेटा प्रकाश

दो बाइकों की टक्कर में 3 जनों की दर्दनाक मौत

उदयपुर में माता-पिता के साथ लौट रहे बेटे की भी मौत हुई

डूंगरपुर, (निंस्)। डूंगरपुर में उदयपुर जिले के कल्याणपुर थाना क्षेत्र में सोमवार देर शाम को दो बाइक के बीच जोरदार टक्कर में तीन युवकों की दर्दनाक मौत हो गई, जबकि पति पत्नी घायल हो गए। बेटा अपने माता और पिता के साथ ही बाइक पर सवार था। डूंगरपुर अस्पताल में भर्ती कर उसका इलाज चल रहा है। वहीं दिवाली के दिन तीन की मौत से परिवारों में मातम पसरा है।

कल्याणपुर थाना पुलिस के अनुसार भैरूलाल मीणा पुत्र गोमाजी मीणा निवासी संगतपुर चंदोडा थाना सेमारी की ओर से रिपोर्ट में बताया कि विजय कुमार पुत्र मादुजी मीणा निवासी निवासी संगतपुरा सोमवार को उसकी बाइक खेरवाडा जाने को कइकर ले गया था। विजय कुमार उसकी पत्नी रेखा मीणा और बेटा प्रकाश मीणा तीनों खेरवाडा से वापस घर लौट रहे थे दो शर शाम के समय घोड़ी गांव के पास पहुंचते ही डेलंगा गांव की तरफ से आ रही एक तेज रफ्तार बाइक से जोरदार टक्कर हो गई। हादसे में विजय, उसकी पत्नी रेखा, बेटा प्रकाश

■ दिवाली के दिन तीन जनों की मौत से परिवारों में मातम पसरा हुआ है

और दूसरी बाइक पर सवार हीरालाल पुत्र कालुराम खरडी निवासी बडला खेरवाडा और काउ डामोर पुत्र कावाजी डामोर घायल हो गए। घटना के बाद मौके पर लोगों की भीड़ इकट्ठी हो गई। घायलों को तुरंत डूंगरपुर अस्पताल लेकर आए। इमरजेंसी में जांच के बाद डॉक्टर ने प्रकाश, काउ और हीरालाल को मृत घोषित कर दिया। जबकि विजय कुमार और उसकी पत्नी रेखा घायल हो गए। रेखा की हालत गंभीर होने पर उसे भर्ती कर इलाज चल रहा है। घटना की सूचना पर कल्याणपुर थाना पुलिस अस्पताल पहुंची। वहीं, तीनों मृतकों के शव को डूंगरपुर अस्पताल के मॉर्चुरी में रखवाया। जहां परिजनों ने पोस्टमॉर्टम का केस दर्ज करवाया। पुलिस ने शव के पोस्टमॉर्टम करवाकर शव परिजनों को सुपुर्द कर दिया है।



भारत सरकार, रेल मंत्रालय



रेलवे भर्ती बोर्ड

केंद्रीकृत रोजगार सूचना (सीईएन) संख्या 05/2025

जूनियर इंजीनियर (जेई), डिपो सामग्री अधीक्षक (डीएमएस)
और रासायनिक एवं धातुकर्म सहायक (सीएमएस) के विभिन्न पदों की भर्ती

सांकेतिक सूचना

नीचे दी गई तालिका में दिए गए विभिन्न श्रेणियों के पद के लिए पात्र उम्मीदवारों से आवेदन आमंत्रित किए जाते हैं। आवेदन जमा करने की अंतिम तिथि 30.11.2025 है। सभी प्रकार से पूर्ण आवेदन केवल ऑनलाइन माध्यम से ही जमा किए जाने चाहिए।

आवेदन शुरू होने की तिथि : 31/10/2025
आवेदन जमा करने की अंतिम तिथि : 30/11/2025 (23:59 घंटे)

पद का नाम	7 ^{वें} सीपीसी के अनुसार पे लेवल	प्रारंभिक वेतन (₹)	शिक्षित मानक	01.01.2026 को आयु	संभावित रिक्तियां (सभी आरआरबी)
जूनियर इंजीनियर (जेई), डिपो सामग्री अधीक्षक (डीएमएस) और रासायनिक एवं धातुकर्म सहायक (सीएमएस)	स्तर-6	35400	विस्तृत CEN में अनुलग्नक-A देखें	18-33 वर्ष	2570 (सभी आरआरबी)

उम्मीदवारों को सलाह दी जाती है कि वे ऑनलाइन आवेदन भरते समय आधार का उपयोग करके अपने प्राथमिक विवरण सत्यापित करें, ताकि रैग-आधार सत्यापित आवेदनों के लिए मर्ती प्रक्रिया के हर चरण में विशेष विस्तृत जांच के कारण होने वाली असुविधा और अतिरिक्त देरी से बचा जा सके। आधार का उपयोग करके सफल सत्यापन प्राप्त करने के लिए, आधार में नाम और जन्मतिथि को दसवीं कक्षा प्राप्त प्रमाण पत्र में उपलब्ध पूर्ण नाम और जन्मतिथि के साथ 100% मिलान करने के लिए अपडेट किया जाएगा। इसी तरह, ऑनलाइन आवेदन भरने से पहले आधार को नवीनतम फोटो और नवीनतम बायोमेट्रिक (फिंगरप्रिंट और आईरिंस) के साथ अपडेट करना होगा। यह अधिसूचना पूरी तरह से सांकेतिक प्रकृति की है। पूर्ण विवरण के लिए, आवेदकों को सलाह दी जाती है कि वे ऑनलाइन आवेदन भरने से पहले विस्तृत सीईएन संख्या 05/2025 को अच्छी तरह से पढ़ें। विस्तृत सीईएन 05/2025 और उपरोक्त मर्ती से संबंधित कोई भी शुद्धिपत्र/परिशिष्ट/महत्वपूर्ण सूचना समय-समय पर नीचे सूचीबद्ध आरआरबी की वेबसाइटों पर जारी की जाएगी।

सीईएन संख्या 05/2025 में भाग लेने वाले सभी आरआरबी वेबसाइटें निम्नलिखित हैं		
Ahmedabad www.rbahmedabad.gov.in	Guwahati www.rbguwahati.gov.in	Prayagraj www.rbral.gov.in
Ajmer www.rbrajmer.gov.in	Jammu Srinagar www.rbrjammu.nic.in	Ranchi www.rbranchi.gov.in
Bhopal www.rbrbhopal.gov.in	Kolkata www.rbrbkkolkata.gov.in	Secunderabad www.rbrsecunderabad.gov.in
Bhubaneswar www.rbrbbs.gov.in	Malda www.rbrmalda.gov.in	Siliguri www.rbrsiliguri.gov.in
Bilaspur www.rbrbilaspur.gov.in	Mumbai www.rbrmumbai.gov.in	Bengaluru www.rbrbnc.gov.in
Chandigarh www.rbrcdg.gov.in	Muzaffarpur www.rbrmuzaffarpur.gov.in	Gorakhpur www.rbrgkp.gov.in
Chennai www.rbrchennai.gov.in	Patna www.rbrpatna.gov.in	Thiruvananthapuram www.rbrthiruvananthapuram.gov.in

संख्या: रेनबो /अज/ एडीबीटी /05/ 2025
दिनांक: 22/10/2025

अध्यक्ष
रेलवे भर्ती बोर्ड

दस्तावे, बिचौलियों और नौकरी का झंसा देने वालों से सावधान रहें।